

घड़ी घड़ी पल पल छिन छिन हर हर दियूं वाधाई अमां

मिठिड़ी दियूं वाधाई अमां ।

दम दम दिल सां मन सां चित सां आशीशूं गायूं अमां

मिठिड़ी दियूं वाधाई अमां ॥

सुघडु सलोनो बालकु तुंहिजो रुप जी राशि प्यारो

दर्शन सां दिल नेण ठरनि था अन्दर में थिये उज्यारो

आनन्द में नची नची रंगड़े में रची रची जै धुनि लायूं अमां ॥१॥

गुर परमेश्वर कृपा सां तव्हां खे पीरीअ पुटड़ा ज़ाया

जप तप नेम अवध वासियुनि जा सतिगुर कया सजाया

नंढिड़ो राजा आ ज़ाओ थियो मन भायो ताड़ियूं वज़ायूं अमां ॥२॥

बाबा जे आनंद जो अमां आर पार अजु नाहे

शंकर बृह्मा शेष शारदा तंवहाजो थो भागु साराहे

जीवन जो सार मिलियों खुशियुनि जो बाग खिलियो

थियूं सरहायूं अमां ॥३॥

तुंहिजी गोद में लाला निहारे केद्रो सुखु थियूं पायूं

चितवन किलकन बुधी लाल जी रगूं बि रसड़े समायूं

चिर जीवे तुंहिजो मिठो ब्रचो थींदो तुंहिजो भगतु सचो

गोद घुमायूं अमां ॥४॥

कृपा कोमल अमड़ि राणी सुख आशूं भाग फले फूले

बई भुजाऊं विझी तो गलड़े हार वांगियां हरी झूले

द्रिसी झांकी मस्तु पेर चुमई दिल धणी मंगल मनायूं अमां ॥५॥

वाह वाह जी मौज मती आ अवध जे गली गली अ में

हर्ष हुलास जी सरिता वहे थी सति संग थली थली अ में

आनंद जो कंद राम शोभा कृपा जो धाम लीयड़ा पायूं अमां

॥६॥

द्रियण वाधाई मैगसि आई श्री सीय सीय नाम जी रट लाती

मृदु मुस्कान सां निहारे रघुवर ठरी अमड़ि जी छाती

कोकिल ब्रची आउ थधो मिठो अम्बु खाउ जसु सुणायूं अमां

॥७॥